

R2/101516/2019-20/കോ:വി:വ:

കോളേജ് വിദ്യാഭ്യാസ ഡയറക്ടറുടെ  
കാര്യാലയം,വികാസ് ഭവൻ,  
തിരുവനന്തപുരം.  
തീയതി: 24-07-2019

**ജില്ലാ മെരിറ്റ് സ്കോളർഷിപ്പ്  
പുതുക്കൽ വിജ്ഞാപനം**

2018-19 വർഷത്തെ ജില്ലാ മെരിറ്റ് സ്കോളർഷിപ്പ് ലഭിച്ച വിദ്യാർത്ഥികളിൽ  
നിന്നും സ്കോളർഷിപ്പ് പുതുക്കുന്നതിനായി അപേക്ഷ ക്ഷണിച്ചു കൊള്ളുന്നു.

30/09/2019 വരെ അപേക്ഷ സമർപ്പിക്കാം

കോളേജ് വിദ്യാഭ്യാസ വകുപ്പിന്റെ സ്കോളർഷിപ്പ് വെബ്സൈറ്റായ  
[www.dcescholarsip.kerala.gov.in](http://www.dcescholarsip.kerala.gov.in) ൽ എന്ന ലിങ്കിൽ ക്ലിക്ക് ചെയ്ത് ഓൺലൈൻ  
ആയി അപേക്ഷ സമർപ്പിക്കാം. മാനുവൽ അപേക്ഷകൾ യാതൊരു കാരണവശാലും  
പരിഗണിക്കുന്നതല്ല.

**1) യോഗ്യതകൾ**

എ) 2013, 2014, 2015, 2016, 2017, 2018 വർഷങ്ങളിലെ എസ്.എസ്.എൽ.സി.,  
റ്റി.എച്ച്.എസ്.എൽ.സി പരീക്ഷയ്ക്ക് എല്ലാ വിഷയത്തിനും എ+ ഗ്രേഡ് നേടി  
വിജയിച്ചവരിൽ 2018-19 വർഷത്തെ ജില്ലാ മെരിറ്റ് സ്കോളർഷിപ്പ് ലഭിച്ചവർ  
ആയിരിക്കണം അപേക്ഷകർ.

ബി) സെമസ്റ്റർ - വർഷാവസാന പരീക്ഷയിൽ ആദ്യ അവസരത്തിൽ തന്നെ  
50%-ത്തിൽ കുറയാതെ മാർക്ക് നേടിയിരിക്കണം.

സി) പ്ലസ് ടുവിന് അപേക്ഷ സമർപ്പിക്കുന്നവർക്ക് പ്ലസ് വൺ -ന്റെ മാർക്കും ഡിഗ്രി  
തലത്തിൽ റിന്യൂവലിന് ഒന്നാം വർഷം അപേക്ഷിക്കുന്നവർക്ക് രണ്ടാംവർഷ പ്ലസ് ടു,  
ഐ.ടി.ഐ, വി.എച്ച്.എസ്.ഇ എന്നീ കോഴ്സുകളിലെ മാർക്കും ഡിഗ്രി തലത്തിൽ  
രണ്ടാംവർഷം അപേക്ഷിക്കുന്നവരുടെ ഒന്നാം സെമസ്റ്ററിൽ ലഭിച്ച മാർക്കും മൂന്നാം  
വർഷം അപേക്ഷിക്കുന്നവരുടെ രണ്ടും മൂന്നും സെമസ്റ്ററിന് ലഭിച്ച മാർക്കും  
മാനദണ്ഡമായി കണക്കാക്കി തുടർനടപടികൾ സ്വീകരിക്കേണ്ടതാണ്. കൂടാതെ പി.ജി  
തലത്തിൽ ഒന്നാംവർഷം അപേക്ഷിക്കുന്നവരുടെ ഡിഗ്രിയുടെ മാർക്കും രണ്ടാം വർഷം  
അപേക്ഷിക്കുന്നവരുടെ ഒന്നാം സെമസ്റ്ററിന്റെ മാർക്കും ആണ് പരിഗണിക്കുന്നത്.  
പ്രൊഫഷണൽ കോഴ്സുകൾ ഉൾപ്പെടെ മേൽപ്പറഞ്ഞവയ്ക്കെല്ലാം മുൻ വർഷങ്ങളിൽ  
50% മാർക്ക് നിർബന്ധമാണ്.

**2) സ്കോളർഷിപ്പ് തുക:-**

2013,2014,2015,2016,2017,2018 വർഷങ്ങളിൽ എസ്.എസ്.എൽ.സി.പാസ്സായ

വിദ്യാർത്ഥികൾക്ക് 1250/- രൂപയുമാണ് സ്കോളർഷിപ്പ് റിന്യൂവൽ അനുവദിക്കുന്നത്.

3) ഓൺലൈൻ രജിസ്ട്രേഷൻ ചെയ്യേണ്ട വിധം:

i) [www.dcescholarship.kerala.gov.in](http://www.dcescholarship.kerala.gov.in) -എന്ന സൈറ്റിൽ **District Merit Scholarship** സെലക്ട് ചെയ്യുക.

ii) വലതുവശത്തെ **Renewal button click** ചെയ്ത് താഴെ പറയുന്ന ഡീറ്റയിൽസ് സെലക്ട് ചെയ്യുക.

a) state

b) District

c) Institution type

d) Name of Institution

e) Awarded Year

f) Candidate Name

iii) 2018 -19 വർഷത്തെ സ്കോളർഷിപ്പിന്റെ **Registration ID , date of Birth** ഇവ enter ചെയ്ത് **submit** ബട്ടൺ ക്ലിക്ക് ചെയ്യുക. ( **Registration ID 18/19** വർഷം പഠിച്ച സ്ഥാപനത്തിൽ നിന്നും വാങ്ങാവുന്നതാണ്.)

iv) പുതിയ പേജിൽ **course type, course whether the result of year 2018-19 examination is declared or Not** എന്നിവ പൂരിപ്പിക്കുക.

v) റിസൾട്ട് വന്ന കുട്ടികൾ ടോട്ടൽ മാർക്കിന്റെ **percentage** ടൈപ്പ് ചെയ്യുക.

ചെക്ക് ബോക്സിലെ **Agree** ബട്ടൺ ക്ലിക്ക് ചെയ്ത് സബ്മിറ്റ് ചെയ്യുക.

ഓൺലൈനിലൂടെ അപേക്ഷ നൽകിയതിനുശേഷം **View/Print application Click** ചെയ്ത് രജിസ്ട്രേഷൻ ഫോമിന്റെ പ്രിന്റൗട്ട് എടുത്തിരിക്കണം. രജിസ്ട്രേഷൻ ഫോമിന്റെ പ്രിന്റൗട്ട് അനുബന്ധ രേഖകൾ സഹിതം ഇപ്പോൾ പഠിക്കുന്ന സ്ഥാപന മേധാവിക്ക് സമർപ്പിക്കേണ്ടതാണ്.

വിദ്യാർത്ഥി സമർപ്പിച്ചിരിക്കുന്ന രേഖകളുടേയും മാർക്കിന്റേയും അടിസ്ഥാനത്തിൽ രജിസ്ട്രേഷൻ പ്രിന്റൗട്ടും ഓൺലൈൻ വഴി സ്ഥാപനമേധാവി പരിശോധിക്കേണ്ടതാണ്. (**Verification**). സൂക്ഷ്മ പരിശോധന നടത്തിക്കഴിഞ്ഞ അപേക്ഷകൾ സ്ഥാപനമേധാവി ഓൺലൈൻ വഴി അംഗീകരിച്ചിരിക്കണം. (**approval**)

(അനുബന്ധം സി കാണുക)

ഗവൺമെന്റ്, എയ്ഡഡ് കോളേജുകളിലെ വിദ്യാർത്ഥികളുടെ ഓൺലൈൻ രജിസ്ട്രേഷൻ പ്രിന്റൗട്ടും ,മറ്റ് അനുബന്ധ രേഖകളും അതാതു കോളേജുകളിൽ

സൂക്ഷിച്ചാൽ മതിയാകും. കോളേജ് വിദ്യാഭ്യാസ വകുപ്പിന്റെ സ്കോളർഷിപ്പ് ഓഫീസിലെ ഇൻസ്പെക്ഷൻ ടീമിന്റെ പരിശോധനക്ക് ഇവ വിധേയമാക്കേണ്ടതാണ്. അൺ-എയ്ഡഡ് കോളേജുകളിലെ വിദ്യാർത്ഥികളുടെ , ഓൺലൈൻ രജിസ്ട്രേഷൻ പ്രിന്റൗട്ടും, മറ്റ് അനുബന്ധ രേഖകളും , സ്കോളർഷിപ്പ് സ്പെഷ്യൽ ഓഫീസർ, കോളേജ് വിദ്യാഭ്യാസ ഡയറക്ടറുടെ കാര്യാലയം, വികാസ് ഭവൻ, തിരുവനന്തപുരം-33 എന്ന വിലാസത്തിൽ അയച്ചു തരേണ്ടതാണ്. റിസൽട്ട് പുറപ്പെടുവിച്ചിട്ടില്ലാത്ത കുട്ടികളുടെ രജിസ്ട്രേഷൻ പ്രിന്റൗട്ടും , മറ്റ് അനുബന്ധ രേഖകളും റിസൽട്ട് പുറപ്പെടുവിച്ച് മാർക്ക് ലിസ്റ്റ് കുട്ടികൾ ഹാജരാക്കുന്നത് വരെ അതാതു സ്ഥാപനങ്ങളിൽ സൂക്ഷിക്കേണ്ടതാണ്.

**4) ബന്ധപ്പെട്ട മറ്റ് വിവരങ്ങൾ**

എ) അപേക്ഷകർക്ക് ഐ.എഫ്.എസ്.സി.കോഡുള്ള ഏതെങ്കിലും ബാങ്കിൽ സ്വന്തം പേരിൽ അക്കൗണ്ട് ഉണ്ടായിരിക്കണം.

ബി) എസ്.സി./എസ്.ടി. വിഭാഗത്തിൽപ്പെടുന്നവർക്ക് ലഭിക്കുന്ന വിദ്യാഭ്യാസ ആനുകൂല്യങ്ങളും , എൻ.സി.ഇ.ആർ.ടി. നൽകുന്ന എൻ.ടി.എസ്.ഇ. സ്കോളർഷിപ്പും ഒഴികെ മറ്റ് ഏതെങ്കിലും തരത്തിലുള്ള സ്കോളർഷിപ്പോ /ഫീസാനുകൂല്യങ്ങളോ കൈപ്പറ്റുന്നവർ ഈ സ്കോളർഷിപ്പിന് അപേക്ഷിക്കാൻ പാടുള്ളതല്ല.

സി) ബാങ്ക് അക്കൗണ്ടിലുണ്ടായ തകരാറു കാരണം കഴിഞ്ഞ വർഷത്തെ ജില്ലാമെരിറ്റ് സ്കോളർഷിപ്പ് ( ഫ്രെഷ് & റിന്യൂവൽ) ലഭിച്ചിട്ടില്ലാത്ത വിദ്യാർത്ഥികളും ഈ വിജ്ഞാപനപ്രകാരമുള്ള പുതുക്കൽ അപേക്ഷ ഓൺലൈനായി സമർപ്പിക്കേണ്ടതാണ്.

**ഡി) സ്കോളർഷിപ്പ് തുക ഇ-ട്രാൻസ്ഫർ ചെയ്യുന്നതിലേക്ക്**

- സീറോ ബാലൻസ് അക്കൗണ്ട് ഉള്ള വിദ്യാർത്ഥികൾ ആറുമാസത്തിനകം ഈ അക്കൗണ്ട് വഴി പണമിടപാട് നടത്തി അക്കൗണ്ട് പ്രവർത്തനക്ഷമമായി നിലനിർത്തേണ്ടതാണ്.
  - 18 വയസ്സിനു മുൻപ് എടുക്കുന്ന അക്കൗണ്ടുകളുടെ സ്റ്റാറ്റസ് 18 വയസ്സ് തികയുന്ന സമയം അതാത് ബാങ്കിനെ സമീപിച്ച് മൈനറിൽ നിന്നും മേജർ ആക്കി മാറ്റേണ്ടതാണ്.
  - സ്കോളർഷിപ്പ് തുകയുടെ സമയബന്ധിതമായ വിതരണത്തിന് മേൽ സൂചിപ്പിച്ച വിവരങ്ങൾ സ്ഥാപനമേധാവികൾ നിർബന്ധമായും പരിശോധിച്ച് ഉറപ്പുവരുത്തേണ്ടതാണ്.
- ഇ) പ്ലസ് വൺ, പ്ലസ് ടു-വിന് ജില്ലാമെരിറ്റ് സ്കോളർഷിപ്പ് ലഭിക്കുകയും, തുടർന്ന് ഒരു വർഷം പഠനത്തിന് ബ്രേക്ക് വന്ന വിദ്യാർത്ഥികൾ പുതുക്കലിന് അപേക്ഷിക്കുന്നതിനായി സ്കോളർഷിപ്പ് ഓഫീസുമായി ബന്ധപ്പെടേണ്ടതാണ്.
- എച്ച്) ഔട്ട് സൈഡ് കേരളാ വിദ്യാർത്ഥികളുടെ ഓൺലൈൻ രജിസ്ട്രേഷൻ സംബന്ധിച്ച്.

2018-19 വർഷത്തെ ഡിസ്ട്രിക് മെരിറ്റ് സ്കോളർഷിപ്പ് ലഭിച്ച് കേരളത്തിന് പുറത്ത് പഠിക്കുന്ന വിദ്യാർത്ഥികൾക്കും 2019-20 വർഷത്തെ അപേക്ഷ ഓൺലൈനായി സമർപ്പിക്കാവുന്നതാണ്.

ഇൻസ്റ്റിറ്റ്യൂഷൻ സെലക്ട് ചെയ്ത് അവസാന വർഷം സ്കോളർഷിപ്പ് ലഭിച്ച അക്കൗണ്ട് നമ്പർ ടൈപ്പ് ചെയ്ത് സബ്മിറ്റ് ചെയ്യുക.

ഔട്ട് ഓഫ് കേരള വിദ്യാർത്ഥികൾ ഓൺലൈൻ രജിസ്ട്രേഷൻ ചെയ്യുന്നതിന് മുൻപ് അതാത് സ്ഥാപനങ്ങൾ, സൈറ്റിൽ പേര് എന്റർ ചെയ്യേണ്ടതാണ്. ഇതിലേക്കായി ഇൻസ്റ്റിറ്റ്യൂഷനെ സംബന്ധിച്ച വിശദാംശങ്ങൾ dcedirectorate @ gmail.com എന്ന അഡ്രസ്സിലേക്ക് മെയിൽ ചെയ്യേണ്ടതാണ്.

ഡിപ്പാർട്ട്മെന്റ് നൽകുന്ന User IDയും Password ഉം ഉപയോഗിച്ച് സ്കോളർഷിപ്പ് സൈറ്റിൽ Login ചെയ്ത് രജിസ്ട്രേഷൻ പൂർത്തീകരിച്ച കോഴ്സ്, കോഴ്സ് ഫീസ് എന്നിവ ശരിയായ രീതിയിൽ ടൈപ്പ് ചെയ്യേണ്ടതാണ്.

**5) സ്ഥാപനമേധാവിക്ക് സമർപ്പിക്കേണ്ട രേഖകൾ**

എ) രജിസ്ട്രേഷൻ പ്രിന്റൗട്ട്

ബി) അപേക്ഷകന്റെ സ്വന്തം പേരിലുള്ള ബാങ്ക് പാസ്സ്ബുക്കിന്റെ ഒന്നാമത്തെ പേജിന്റെ സ്വയം സാക്ഷ്യപ്പെടുത്തിയ പകർപ്പ് (പേര്, അക്കൗണ്ട് നമ്പർ, ബ്രാഞ്ച് കോഡ്, ബ്രാഞ്ച് അഡ്രസ്സ് ഇവ ഉൾപ്പെട്ടിരിക്കണം.)

സി) മുൻ അദ്ധ്യയന വർഷത്തിലെ പരീക്ഷയിൽ ലഭിച്ച മാർക്ക് ലിസ്റ്റിന്റെ സ്വയം സാക്ഷ്യപ്പെടുത്തിയ പകർപ്പ്

ഡി) എസ്.എസ്.എൽ.സി. മാർക്ക് ലിസ്റ്റിന്റെ സ്വയം സാക്ഷ്യപ്പെടുത്തിയ പകർപ്പ്

ഇ) ആധാർ കാർഡിന്റെ പകർപ്പ്

**6) അവസാന തീയതികൾ**


എ) വിദ്യാർത്ഥികൾ ഓൺലൈൻ വഴി അപേക്ഷകൾ രജിസ്റ്റർ ചെയ്യേണ്ട അവസാനതീയതി:- 30/09/2019

ബി) രജിസ്ട്രേഷൻ പ്രിന്റൗട്ടും മറ്റ് അനുബന്ധരേഖകളും സ്ഥാപനമേധാവിക്ക് സമർപ്പിക്കേണ്ട അവസാന തീയതി: 01/10/2019

സി) സ്ഥാപനമേധാവികൾ സൂക്ഷ്മ പരിശോധനയ്ക്ക് ശേഷം ഓൺലൈൻ വഴി അപേക്ഷകൾ അംഗീകരിക്കേണ്ട അവസാനതീയതി (Verification & approval)

**15/10/2019**

ഡി) അൺ-എയ്ഡഡ് കോളേജുകളിലെ വിദ്യാർത്ഥികളുടെ അപേക്ഷയും മറ്റ് അനുബന്ധ രേഖകളും സ്കോളർഷിപ്പ് സ്പെഷ്യൽ ഓഫീസർക്ക് സമർപ്പിക്കേണ്ട അവസാനതീയതി: 17/10/2019

  
സ്കോളർഷിപ്പ് സ്പെഷ്യൽ ഓഫീസർ.  
കോളേജ് വിദ്യാഭ്യാസ ഡയറക്ടർക്കുവേണ്ടി

സമ്മതപത്രം

ഞാൻ.....(പേര്).....

(ഐ.ഡി നമ്പർ) .....വർഷം ജില്ലാ മെറിറ്റ് സ്കോളർഷിപ്പ് പുതുക്കൽ അപേക്ഷ സമർപ്പിക്കുന്നു. എന്റെ മുൻവർഷത്തെ പരീക്ഷയുടെ മാർക്ക് ലിസ്റ്റ് ലഭിക്കാത്തതിനാൽ ഹാജരാക്കാൻ കഴിഞ്ഞിട്ടില്ല. ആയതിനാൽ മാർക്ക് ലിസ്റ്റ് ലഭിക്കുമ്പോൾ 50% ൽ കുറവാണെങ്കിൽ സ്കോളർഷിപ്പ് ഇനത്തിൽ കൈപ്പറ്റുന്ന തുക തിരിച്ച് അടച്ച് കൊള്ളാമെന്ന് ഞാൻ സമ്മതിക്കുന്നു.

വിദ്യാർത്ഥിയുടെ പേര്: ഒപ്പ്

സ്ഥാപനമേധാവിയുടെ ഒപ്പ്: